

जुनी निवृत्तीवेतन योजना लागू करणेबाबत...
श्रीमती सोनाली रमेश चव्हाण, अधीक्षक
अभियंता.

महाराष्ट्र शासन
सार्वजनिक बांधकाम विभाग,
शासन निर्णय क्र.संकीर्ण-२०२५/प्र.क्र.७३/सेवा-१,
मादाम कामा मार्ग, हुतात्मा राजगुरु चौक,
मंत्रालय, चौथा मजला, मुंबई-४०० ०३२.
दिनांक :- १३ जानेवारी, २०२६.

- वाचा :-**
१. वित्त विभाग, शासन निर्णय क्र.संकीर्ण-२०२३/प्र.क्र.४६/सेवा-४, दि.०२.०२.२०२४.
 २. वित्त विभाग, शासन निर्णय क्र.संकीर्ण-२०२४/प्र.क्र.१८/सेवा-४, दि.०२.०५.२०२४.
 ३. केंद्र शासनाच्या निवृत्तीवेतन व निवृत्तीवेतन धारकांचे कल्याण विभागाचे पत्र क्र.५७/०५/२०२१-पी व पीडब्ल्यू (बी), दि.०३.०३.२०२३.
 ४. जलसंपदा विभाग, शासन निर्णय क्र.नियुक्ती-१००७/(१०१/२००७)/आ(संनि), दि.३१.०८.२००७.
 ५. सार्वजनिक बांधकाम विभाग, शासन निर्णय क्र.संकीर्ण-२०२५/प्र.क्र.७३/सेवा-१, दि.२४.१२.२०२५.

प्रस्तावना :-

केंद्र शासनाच्या अधिकारी / कर्मचारी यांना केंद्रीय नागरी सेवा (निवृत्ती) नियम, १९७२ / २०२१ लागू करण्याचा एक वेळ पर्याय (One Time Option) देणेबाबत केंद्र शासनाच्या निवृत्तीवेतन व निवृत्तीवेतनधारकांचे कल्याण विभागाच्या संदर्भाधीन क्र.३ येथील कार्यालयीन जापनान्वये निर्णय घेण्यात आला आहे.

२. केंद्र शासनाच्या उपरोक्त निर्णयाच्या धर्तीवर, राज्य शासनाच्या सेवेत जे अधिकारी / कर्मचारी दि.०१.११.२००५ रोजी किंवा त्यानंतर शासन सेवेत नियुक्त करण्यात आले आहेत. तथापि, त्यांची पदभरतीची जाहिरात/अधिसूचना, दि.०१.११.२००५ पूर्वी निर्गमित झालेली आहे. अशा राज्य शासकीय अधिकारी/कर्मचारी यांना महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्तीवेतनाचे अंशराशीकरण) नियम, १९८४ व महाराष्ट्र सर्वसाधारण भविष्य निर्वाह निधी नियम, १९९८ व अनुषंगिक नियमाच्या तरतूदी लागू करण्यासाठी एक वेळ पर्याय (One Time Option) संदर्भाधीन क्र.१ येथील शासन निर्णयान्वये देण्यात आलेला आहे. या निर्णयानुसार, सार्वजनिक बांधकाम विभागाच्या प्रशासकीय नियंत्रणाखालील **श्रीमती सोनाली रमेश चव्हाण, अधीक्षक अभियंता** यांचा जुनी निवृत्तीवेतन योजना लागू करण्याबाबतचा विकल्प / अर्ज शासनास प्राप्त झालेला आहे.

३. श्रीमती सोनाली र. चव्हाण, अधीक्षक अभियंता यांची महाराष्ट्र अभियांत्रिकी सेवा परिक्षा-२००४ (जाहिरात क्र.३७४ (१) एक (१)/२००४/तीन, दि.१५.०९.२००४) च्या माध्यमातून, महाराष्ट्र लोकसेवा आयोगाने केलेल्या शिफारशीनुसार, जलसंपदा विभागात **“सहायक अभियंता, श्रेणी-१”** या पदावर

संदर्भाधीन दि.३१.०८.२००७ रोजीच्या शासन निर्णयान्वये सरळसेवेने शासन सेवेत प्रथम नियुक्ती झाली होती, त्यानुसार, श्रीमती चव्हाण ह्या सदर पदावर दि.१०.०९.२००७ (म.पू.) रोजी रुजू झाल्या होत्या.

४. तदनंतर, श्रीमती सोनाली र. चव्हाण, अधीक्षक अभियंता यांची महाराष्ट्र अभियांत्रिकी सेवा, वर्ग-१ मध्ये महाराष्ट्र लोकसेवा आयोगामार्फत सन २००७ मध्ये सरळसेवा भरतीसाठी घेतलेल्या स्पर्धात्मक परिक्षेच्या निकालानुसार, सार्वजनिक बांधकाम विभागात “सहायक कार्यकारी अभियंता, गट-अ” या पदावर निवड करण्यात आली. त्यानुसार, त्या सार्वजनिक बांधकाम विभागात दि.०१.०९.२०१० (म.पू.) रोजी रुजू झाल्या आहेत.

५. वित्त विभागाच्या दि.३०.०५.२०२४ रोजीच्या शासन परिपत्रकामधील नमूद सर्व अटींची पूर्तता होत असल्यामुळे, सार्वजनिक बांधकाम विभागाच्या संदर्भाधीन दि.२४.१२.२०२५ रोजीच्या शासन निर्णयान्वये, श्रीमती सोनाली र. चव्हाण, अधीक्षक अभियंता यांची पूर्वीची जलसंपदा विभागाकडील “सहायक अभियंता, श्रेणी-१” या पदावरील दि.१०.०९.२००७ ते दि.३०.०८.२०१० (दोन्ही दिवस धरून) या कालावधीची सेवा सार्वजनिक बांधकाम विभागाकडील “सहायक कार्यकारी अभियंता, गट-अ” या पदावरील दि.०१.०९.२०१० (म.पू.) पासूनच्या सेवेस जोडून देण्यात आली आहे.

६. श्रीमती सोनाली र. चव्हाण, अधीक्षक अभियंता यांची प्रथम नियुक्ती महाराष्ट्र अभियांत्रिकी सेवा परीक्षा-२००४, मध्ये महाराष्ट्र लोकसेवा आयोगाची अधिसूचना क्र.३७४(१) एक (१)/२००४/तीन, दि.१५.०९.२००४ अन्वये, म्हणजेच, दि.०१.११.२००५ पूर्वी पदभरतीची जाहिरात / अधिसूचना निर्गमित केल्यानुसार झालेली आहे. सबब, श्रीमती सोनाली चव्हाण, अधीक्षक अभियंता यांना वित्त विभागाच्या दि.०२.०२.२०२४ रोजीच्या शासन निर्णयातील तरतुदीनुसार, महाराष्ट्र नागरी सेवा (निवृत्तिवेतन) नियम, १९८२, महाराष्ट्र नागरी सेवा (निवृत्तिवेतनाचे अंशराशीकरण) नियम, १९८४ व महाराष्ट्र सर्वसाधारण भविष्यनिर्वाह निधी नियम, १९९८ व अनुषंगिक नियमाच्या तरतुदी लागू करण्याची बाब शासनाच्या विचाराधीन होती. याबाबत पुढीलप्रमाणे निर्णय घेण्यात येत आहे :-

शासन निर्णय :-

सार्वजनिक बांधकाम विभागांतर्गत अधीक्षक अभियंता (स्थापत्य) संवर्गातील खालील विवरणपत्रात दर्शविण्यात आलेल्या, श्रीमती सोनाली रमेश चव्हाण यांना वित्त विभागाच्या संदर्भाधीन दि.०२.०२.२०२४ रोजीच्या शासन निर्णयातील तरतुदीनुसार, महाराष्ट्र नागरी सेवा (निवृत्तिवेतन) नियम, १९८२, महाराष्ट्र नागरी सेवा (निवृत्तिवेतनाचे अंशराशीकरण) नियम, १९८४ व महाराष्ट्र सर्वसाधारण भविष्यनिर्वाह निधी नियम, १९९८ व अनुषंगिक नियमाच्या तरतुदी लागू करण्यात येत आहेत.

अ.क्र.	अभियंत्याचे नांव	पद व सध्याचे कार्यालय	विकल्प प्राप्त दिनांक
१	श्रीमती सोनाली रमेश चव्हाण	अधीक्षक अभियंता, सार्वजनिक बांधकाम मंडळ, चंद्रपूर.	२७.०३.२०२४

२. श्रीमती सोनाली चव्हाण, अधीक्षक अभियंता यांनी जुनी निवृत्तिवेतन योजना व अनुषंगिक नियम लागू करण्याचा पर्याय विहित मुदतीत सादर केलेला आहे.

३. श्रीमती सोनाली चव्हाण, अधीक्षक अभियंता यांना वित्त विभाग, शासन निर्णय, दि.०२.०२.२०२४ मधील तरतुदीनुसार, जुनी निवृत्तीवेतन योजना व अनुषंगिक नियम लागू करण्यात येत असल्यामुळे, संबंधित अधिकाऱ्याच्या कार्यालय प्रमुखांनी त्यांचे नव्याने भविष्यनिर्वाह निधी (GPF) खाते तात्काळ उघडण्यात यावे. तसेच, त्यांचे राष्ट्रीय निवृत्तिवेतन प्रणाली (NPS) मधील खाते बंद करून, त्यातील कर्मचाऱ्याच्या हिश्याची रक्कम देय/अनुज्ञेय व्याजासह संबंधित कर्मचाऱ्याच्या नव्याने उघडण्यात आलेल्या भविष्यनिर्वाह निधी (GPF) खात्यात जमा करावी.

४. तसेच, श्रीमती सोनाली चव्हाण यांच्या राष्ट्रीय निवृत्तिवेतन (NPS) खात्यातील राज्य शासनाच्या हिश्याची रक्कम देय/अनुज्ञेय व्याजासह राज्याच्या एकत्रित निधीत वळती करण्यात यावी. याबाबतची सविस्तर कार्यपद्धती संदर्भाधीन दि.०२.०५.२०२४ रोजीच्या शासन परिपत्रकान्वये निश्चित करण्यात आली आहे, त्यानुसार पुढील आवश्यक कार्यवाही करण्यात यावी.

५. वरील कार्यवाहीसाठी मुख्य अभियंता, सार्वजनिक बांधकाम प्रादेशिक विभाग, नागपूर यांना प्राधिकृत करण्यात येत आहे.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक २०२६०११३१५११०७९८१८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अनघा अभय जावळे)
कार्यासन अधिकारी, महाराष्ट्र शासन.

प्रति,

१. श्रीमती सोनाली रमेश चव्हाण, अधीक्षक अभियंता, सार्वजनिक बांधकाम मंडळ, चंद्रपूर, यांना मुख्य अभियंता, सार्वजनिक बांधकाम प्रादेशिक विभाग, नागपूर यांच्यामार्फत.
२. मुख्य अभियंता, सार्वजनिक बांधकाम प्रादेशिक विभाग नागपूर.

प्रत :-

१. महालेखापाल, महाराष्ट्र-२ (लेखापरीक्षा / लेखा व अनुज्ञेयता), महाराष्ट्र राज्य, नागपूर.
२. जिल्हा कोषागार अधिकारी, जिल्हा कोषागार कार्यालय, नागपूर/चंद्रपूर.
३. अपर मुख्य सचिव, सार्वजनिक बांधकाम विभाग, मंत्रालय, मुंबई यांचे स्वीय सहायक.
४. सचिव (रस्ते / बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहायक.
५. सर्व सह सचिव / उप सचिव / अवर सचिव, सार्वजनिक बांधकाम विभाग, मंत्रालय, मुंबई.
६. उप सचिव, सेवा-४, वित्त विभाग, मंत्रालय, मुंबई.
७. कक्ष अधिकारी, आ(सा.अ.श्रेणी-१), जलसंपदा विभाग, मंत्रालय, मुंबई.
८. कार्यासन अधिकारी (आस्था-१/आस्था-२/आस्था-३/सेवा-२/सेवा-६), सार्वजनिक बांधकाम विभाग, मंत्रालय, मुंबई.
९. निवडनस्ती / कार्यासन, सेवा-१.